



سوال

(458) شادی شدہ زانی کی حد

جواب

السلام علیکم ورحمۃ اللہ وبرکاتہ

- (1) اپنی حقیقی لڑکی سے بہمنسری کر لی حالانکہ اس کی بیوی موجود ہے جو کہ حقیقی لڑکی کی والدہ ہے اب زانی مذکور شخص کے نکاح پر کیا اثر پڑا اگر مذکور شخص کی بیوی بوجہ زنا کے مطلقہ ہو گئی ہو تو دوبارہ گھر میں آباد رکھنے کی کیا صورت ہوگی؟
- (2) ایک شخص نے اپنی حقیقی ساس سے بہمنسری کر لی حالانکہ اس کی بیٹی موجود ہے اب اس مذکور زانی کے نکاح پر کیا اثر پڑا اگر زانی کی عورت بوجہ زنا کے مطلقہ ہو گئی ہو تو دوبارہ گھر میں آباد رکھنے کی کیا صورت ہوگی؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جناب کی دونوں مسئلوں صورتوں میں زانی شادی شدہ ہے جیسا کہ سوال کی عبارت سے واضح ہے اور سب جانتے ہیں کہ اسلام میں ایسے شخص کی سزا رجم ہے امام ابوحنیفہ رحمہ اللہ تعالیٰ کا نظریہ ”فَلَا حَدَّ عَلَيْهِ“ محرمات ابدیہ سے نکاح کرنے کے بعد و طی کرنے والوں کے متعلق ہے آپ کے سوال میں ذکر کردہ صورتوں کے متعلق نہیں ہے۔

ہذا ما عندي والله اعلم بالصواب

احکام و مسائل

نکاح کے مسائل ج 1 ص 322

محدث فتویٰ